

नवनिर्मित हिंगोली, वाशिम व नंदुरबार या  
जिल्ह्यात जिल्हा पशुवैद्यकीय सर्व  
चिकित्सालयाची स्थापना करण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक: व्हीएचडी-२०११/प्र.क्र.१४७/पदुम-४,

मादाम कामा रोड, हुतात्मा राजगुरु चौक,

मंत्रालय विस्तार, मुंबई ४०० ०३२.

दिनांक :- १७ सप्टेंबर, २०११.

वाचा :- १) वित्त विभाग, पृष्ठांकन क्र.पदनि-२०११/प्र.क्र.६५/११/वित्तीय सुधारणा-१,  
दि.३१/३/२०११.

२) वित्त विभागाचे परिपत्रक क्र : पूरक-२०.११/प्र.क्र.१४५/अर्थसंकल्प-३,  
दि.६.८.२०११

प्रस्तावना :-

शेतकरी / पशुपालक यांच्याकडील पशुधनास तज्ञ व अद्ययावत पशुवैद्यकीय सेवा उपलब्ध  
झाल्यात म्हणून राज्य शासनाने सर्व जिल्ह्यात जिल्हा पशुवैद्यकीय सर्व चिकित्सालयाची स्थापना  
करण्याचा धोरणात्मक निर्णय घेतलेला आहे. सद्य:स्थितीत राज्यातील मुंबई, परभणी या दोन  
जिल्ह्यांच्या मुख्यालयाी महाराष्ट्र पशु व मत्स्यविज्ञान विद्यापीठ, नागपूर यांचेमार्फत चालविण्यात  
येणारी पशुवैद्यकीय सर्व चिकित्सालये कार्यरत आहेत व नवनिर्मित हिंगोली, वाशिम व नंदुरबार हे  
जिल्हे वगळता उर्वरित जिल्ह्यांच्या ठिकाणी राज्य शासनाचे जिल्हा पशुवैद्यकीय सर्व चिकित्सालय  
कार्यरत आहे. सद्य:स्थितीत हिंगोली, वाशिम व नंदुरबार या जिल्ह्यांच्या मुख्यालयाी पशुसंवर्धन  
विभागाच्या पुर्नरचनेनंतर कार्यान्वीत झालेली तालुका लघु पशुवैद्यकीय सर्व चिकित्सालये कार्यरत  
आहेत.

जिल्हा पशुवैद्यकीय सर्व चिकित्सालयासाठी विविध संपर्गातील १५ अधिकारी / कर्मचारी  
यांचा आकृतिबंध तर तालुका लघु पशुवैद्यकीय सर्व चिकित्सालयासाठी विविध संपर्गातील ५  
अधिकारी/ कर्मचारी यांचा आकृतिबंध मंजूर आहे.

नवनिर्मित हिंगोली, वाशिम व नंदुरबार या जिल्ह्यांच्या ठिकाणी जिल्हा पशुवैद्यकीय सर्व  
चिकित्सालयाची स्थापना करण्यासाठी मा.उच्चस्तरीय सचिव समितीच्या दि.२९/३/२०११ रोजी पार  
पडलेल्या ६३ व्या सभेत विविध संपर्गातील नवीन पदे निर्मिती करण्यास मान्यता प्रदान केलेली  
आहे.

नवनिर्मित पदे व त्यावरील वेतन व भत्त्यासाठी येणारा खर्च विधी मंडळाच्या निदर्शनास आणण्यासाठी जुलै-ऑगस्ट, २०११ च्या पावसाळी अधिवेशनात लाक्षणिक पूरक मागणी प्रस्ताव सादर करण्यात आला होता. त्यास विधी मंडळाची मान्यता प्रदान झाल्याबाबत "वाचा" येथील वित्त विभागाचे परिपत्रक दि.६ ऑगस्ट, २०११ अन्वये कळविण्यात आले आहे. नवनिर्मित हिंगोली, वाशिम व नंदुरबार या जिल्ह्यांच्या मुख्यालया जिल्हा पशुवैद्यकीय सर्व चिकित्सालयाची स्थापना करण्याची बाब शासनाच्या विचाराधीन होती. त्यानुसार खालीलप्रमाणे शासन निर्णय निर्गमित करण्यात येत आहे.

शासन निर्णय :-

नवनिर्मित हिंगोली, वाशिम व नंदुरबार या जिल्ह्यांच्या ठिकाणी जिल्हा पशुवैद्यकीय सर्व चिकित्सालयाची स्थापना करणे व त्यासाठी आवश्यक खालीलप्रमाणे नवीन पदनिर्मिती करण्यास याद्वारे शासन मान्यता प्रदान करण्यात येत आहे.

**नवीन पदनिर्मितीचा तपशिल**

अ.क्र.	नवनिर्मित पदाचे पदनाम	पदाची वेतनश्रेणी	एका जिल्हा पशुवैद्यकीय सर्व चिकित्सालयासाठी मंजूर करावयाची पदे	तीन जिल्हा पशुवैद्यकीय सर्व चिकित्सालयासाठी मंजूर करण्यात येत असलेली पदे
१	पशुधन विकास अधिकारी गट-अ	रु.१५६००-३९१००+ ग्रेड पे रु.५४००/-	२	६
२	सहाय्यक पशुधन विकास अधिकारी, गट-क	रु.५२००-२०२००+ ग्रेड पे रु.२८००/-	१	३
३	कनिष्ठ लिपिक तथा टंकलेखक, गट-क	रु.५२००-२०२००+ ग्रेड पे रु.१९००/-	१	३
४	वाहनचालक, गट-क	रु.५२००-२०२००+ ग्रेड पे रु.१९००/-	१	३
५	व्रणोपचारक, गट-ड	रु.५२००-२०२००+ ग्रेड पे रु.१८००/-	२	६
६	परिचर, गट-ड	रु.४४४०-७४४०+ ग्रेड पे रु.१३००/-	१	३
एकूण			८	२४

सद्यःस्थितीत हिंगोली, वाशिम व नंदुरबार या नवनिर्मित जिल्ह्यांच्या ठिकाणी कार्यरत असलेल्या तालुका लघु पशुवैद्यकीय सर्व चिकित्सालयासाठी मंजूर असलेली सहाय्यक आयुक्त, पशुसंवर्धन, गट-अ (१ पद), पशुधन विकास अधिकारी, गट-अ (१ पद), वरिष्ठ लिपिक, गट-क (१ पद), पशुधन पर्यवेक्षक/व्रणोपचारक (१ पद) आणि परिचर, गट-ड (१ पद) या ५ पदांपैकी वरिष्ठ लिपिकाचे एक पद या प्रमाणे एकूण तीन पदे निरास करण्यात येत आहेत व उर्वरित प्रति

संस्था ४ पदे (सहाय्यक आयुक्त, पशुसंवर्धन-१ पद, पशुधन विकास अधिकारी-१ पद, पशुधन पर्यवेक्षक / व्रणोपचार-१ पद आणि परिचर-१ पद) याप्रमाणे एकूण ३ संस्थांची १२ पदे जिल्हा पशुवैद्यकीय सर्व चिकित्सालयाच्या स्थापनेसाठी समायोजित करण्यास तसेच स्थापन करावयाच्या प्रति जिल्हा पशुवैद्यकीय सर्व चिकित्सालयासाठी सफाई कामगार (१ पद) व रात्र पहारेकरी (१ पद) अशी २ पदे याप्रमाणे एकूण ३ संस्थांसाठी ६ पदे बाह्य स्त्रोताद्वारे (outsourcing) भरण्यास देखील शासन मान्यता प्रदान करण्यात येत आहे.

नवीन पदनिर्मितीच्या वेतन व भत्त्यावरील खर्च राज्यस्तरीय योजनेतून खालील लेखाशिर्षाखाली खर्ची टाकण्यात यावा.

### लेखाशिर्ष

मागणी क्र.डी-४,

२४०३-पशुसंवर्धन,

(००)(१०१) पशुवैद्यकीय सेवा व पशु आरोग्य

(०८)(०२) पशुवैद्यकीय बहुचिकित्सालयाचा विस्तार व आधुनिकीकरण

राज्य योजनांतर्गत योजना

०१-वेतन

(सांकेतांक २४०३ ०२१ १)

वेतन व भत्त्यासाठी आवश्यक असलेला निधी सन २०११-१२ मध्ये राज्यस्तरीय योजनेमधून उपलब्ध असलेल्या तरतुदीमधून भागविण्यात यावा. यासाठी पुरेसा निधी उपलब्ध नसल्यास तो पुनर्विनियोजनाद्वारे उपलब्ध करून घेण्यात यावा. वेतनेतर बाबीसाठी चालू आर्थिक वर्षात पुरेसा निधी उपलब्ध नसल्यास तो संबंधित जिल्ह्यांच्या जिल्हा नियोजन समितीकडून पुनर्विनियोजनाद्वारे उपलब्ध करून घेण्यात यावा.

सदरचे जिल्हा पशुवैद्यकीय सर्व चिकित्सालये स्थापन झाल्यापासून पुढील ५ वर्षांच्या कालावधीसाठी वेतन व भत्ते यासाठी उपरोक्त नमूद केलेल्या लेखाशिर्षाखाली राज्यस्तरीय योजने अंतर्गत निधी प्रस्तावित करण्यात यावा व वेतनेतर बाबीसाठी बिगर आदिवासी सर्वसाधारण योजनेअंतर्गत निधीची मागणी संबंधित जिल्ह्यांच्या जिल्हा नियोजन समितीकडे करावी.

नवनिर्मित पशुधन विकास अधिकार्यांच्या पदांषाषत महाराष्ट्र लोकसेवा आयोगाकडे पाठवावयाच्या मागणीपत्राचा प्रस्ताव आयुक्त, पशुसंवर्धन, महाराष्ट्र राज्य, पुणे यांनी तात्काळ शासनास सादर करावा तसेच नवनिर्मित सहाय्यक पशुधन विकास अधिकारी, कनिष्ठ लिपीक तथा टंकलेखक, वाहनचालक, व्रणोपचारक, परिचर व बाह्य स्त्रोताद्वारे (outsourcing) रात्र पहारेकरी व सफाई कामगारांची पदे भरण्यासंदर्भात आयुक्त, पशुसंवर्धन, महाराष्ट्र राज्य, पुणे यांनी तात्काळ कार्यवाही करावी.

प्रस्तुत शासन निर्णय नियोजन विभागाचे अनौपचारिक संदर्भ क्र.२३२/१४३१, दि.९.६.२०११ तसेच वित्त विभागाचे अनौपचारिक संदर्भ क्र.२९०/११/व्यय-२, दि.२.७.२०११ अन्वये व त्यांच्या सहमतीने तसेच वित्त विभाग पृष्ठांकन क्रमांक .पदनि-२०११/प्र.क्र.६५/११/ वित्तीय सुधारणा-१, दि.३१/३/२०११ अन्वये निर्गमित करण्यात आलेल्या मा.उच्चस्तरीय सचिव समितीच्या मंगळवार, दि.२९.३.२०११ रोजी पार पडलेल्या ६३ व्या बैठकीच्या कार्यवृत्तानुसार उक्त नवीन पदनिर्मितीस देण्यात आलेल्या मान्यतेअन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(डॉ.मा.ना.सवाईसोनकांबळे)

अवर सचिव, महाराष्ट्र शासन

प्रत,

मा.मुख्यमंत्री यांचे खाजगी सचिव, मंत्रालय, मुंबई

मा.मंत्री (पदुम) यांचे खाजगी सचिव, मंत्रालय, मुंबई

मा.राज्यमंत्री (पशुसंवर्धन व दुग्धव्यवसाय विकास विभाग) यांचे खाजगी सचिव, मंत्रालय, मुंबई  
नियोजन विभाग, मंत्रालय, मुंबई

वित्त विभाग (व्यय-२/वित्तीय सुधारणा-१/अर्थसंकल्प-१६), मंत्रालय, मुंबई

आयुक्त, पशुसंवर्धन, महाराष्ट्र राज्य, पुणे (५ प्रती)

जिल्हाधिकारी, हिंगोली, वाशीम व नंदुरबार

महालेखापाल (लेखा व अनुज्ञेयता /लेखा परीक्षण- १/२), मुंबई/नागपूर

प्रादेशिक सहआयुक्त, पशुसंवर्धन (सर्व)

जिल्हा नियोजन अधिकारी, जिल्हाधिकारी कार्यालय, हिंगोली, वाशीम व नंदुरबार

जिल्हा पशुसंवर्धन उपायुक्त, हिंगोली, वाशीम व नंदुरबार

जिल्हा कोषागार अधिकारी, हिंगोली, वाशीम व नंदुरबार

अवर सचिव (पदुम-३), कक्ष अधिकारी (पदुम-१/१६), कृषि व पदुम विभाग, मंत्रालय, मुंबई

निवड नस्ली-का-पदुम-४